

നം. ബി1/81235/റ്റി.സി/2018

ട്രാൻസ്പോർട്ട് കമ്മീഷണറേറ്റ്
2-ാം നില, ട്രാൻസ് ടവേഴ്സ്,
വഴുതക്കാട്, തിരുവനന്തപുരം - 14
ഇ-മെയിൽ tcoffice.mvd@kerala.gov.in
ടെലഫോൺ - 0471 2333317/37
ഫാക്സ് - 0471 2333314
തീയതി: 29.03.2019

സർക്കുലർ നമ്പർ 05/2019

വിഷയം: മോ.വാ.വ. - 2019-ലെ ഫൈനാൻസ് ബിൽ, ഇലക്ട്രിക് വാഹനങ്ങളുടെ നികുതി ഇളവ്, കൂടിശ്ശിക വരുത്തിയ വാഹനങ്ങൾക്കുള്ള ഒറ്റത്തവണ തീർപ്പാക്കൽ പദ്ധതി - നിർദ്ദേശങ്ങൾ നൽകുന്നത് - സംബന്ധിച്ച്.

സൂചന: 1. 2019-ലെ ഫൈനാൻസ് ബിൽ

2. സർക്കാരിന്റെ 20.03.2019-ലെ G O (P) No. 15/2019/Trans നമ്പർ ഉത്തരവ്

3. സർക്കാരിന്റെ 20.03.2019-ലെ G O (P) No. 16/2019/Trans നമ്പർ ഉത്തരവ്

സൂചനകൾ പ്രകാരമുള്ള ഉത്തരവുകളുടെ അടിസ്ഥാനത്തിൽ താഴെ പറയുന്ന നിർദ്ദേശങ്ങൾ നൽകുകയാണ്.

1. മോട്ടോർ സൈക്കിൾ, മോട്ടോർ കാർ, സ്വകാര്യ ആവശ്യത്തിന് ഉപയോഗിക്കുന്ന പ്രൈവറ്റ് സർവ്വീസ് വാഹനങ്ങൾ എന്നിവയുടെ നികുതി 01.04.2019 മുതൽ 1% വർദ്ധിക്കുകയാണ്. സൂചന (1) പ്രകാരമുള്ള ഉത്തരവ് അനുസരിച്ച് 01.04.2019 മുതൽ രജിസ്റ്റർ ചെയ്യുന്ന വാഹനങ്ങൾക്ക് നിലവിലുള്ള നിരക്കിൽ നിന്നും 1% വർദ്ധനവാണ് വരുത്തിയിരിക്കുന്നത്. ആയതിനാൽ 01.04.2019-ന് മുൻപ് താൽക്കാലിക രജിസ്ട്രേഷൻ എടുത്ത് പഴയ നിരക്കിൽ നികുതി അടച്ചിട്ടുള്ള വാഹനങ്ങളും 01.04.2019 മുതൽ പുതുക്കിയ നിരക്കിൽ അധിക നികുതി (Balance Tax) അടയ്ക്കേണ്ടതാണ്.

2. സൂചന (2) പ്രകാരമുള്ള ഉത്തരവിൽ 01.04.2019 മുതൽ പുതുതായി രജിസ്റ്റർ ചെയ്യുന്ന ഇലക്ട്രിക് ഓട്ടോറിക്ഷകളുടെ നികുതി 5 വർഷത്തേക്ക് 1000/- രൂപ എന്ന നിരക്കിൽ കുറച്ചിട്ടുണ്ട്. [മറ്റു ഓട്ടോറിക്ഷകൾക്ക് 5 വർഷത്തേക്ക് 2000/- രൂപയാണ്]. രജിസ്റ്റർ ചെയ്ത് 5 വർഷം കഴിഞ്ഞാൽ ഇവയ്ക്കും സാധാരണ ഓട്ടോറിക്ഷകളുടെ നികുതി ബാധകമാകുന്നതാണ്.

പുതുതായി രജിസ്റ്റർ ചെയ്യുന്ന മറ്റ് ഇലക്ട്രിക് വാഹനങ്ങളുടെ നികുതിയിലും 25% കുറവ് സർക്കാർ വരുത്തിയിട്ടുണ്ട്. 01.04.2019 മുതൽ രജിസ്റ്റർ ചെയ്യുന്ന ഇത്തരം വാഹനങ്ങൾക്ക് ആദ്യ 5 വർഷത്തേക്കാണ് നികുതി ഇളവ് പ്രഖ്യാപിച്ചിട്ടുള്ളത്. ഒറ്റത്തവണ നികുതി അടയ്ക്കേണ്ടതായ ഇലക്ട്രിക് മോട്ടോർ കാർ, ഇലക്ട്രിക് സ്കൂട്ടർ, സ്വകാര്യ ആവശ്യത്തിന് ഉപയോഗിക്കുന്ന പ്രൈവറ്റ് സർവ്വീസ് വാഹനങ്ങൾ എന്നിവയ്ക്ക് അവയുടെ

ഒറ്റത്തവണ നികുതിയും $\frac{1}{3}$ ഭാഗം നികുതി (5 വർഷത്തെ നികുതി) കണക്കാക്കി ടി തുകയ്ക്കാണ് 25% നികുതി ഇളവ് അനുവദിക്കേണ്ടത്. 5 വർഷത്തെ നികുതിയുടെ 25% കുറച്ചിട്ടുള്ള നികുതിയും ബാക്കി 10 വർഷത്തേക്കുള്ള ആകെ നികുതിയും ചേർത്ത് 15 വർഷത്തെ നികുതി ഒറ്റത്തവണ നികുതിയായി സ്വീകരിക്കേണ്ടതാണ്. ഇതനുസരിച്ചുള്ള Software modification തയ്യാറാക്കുന്നതാണ്.

ഒറ്റത്തവണ തീർപ്പാക്കൽ പദ്ധതി:

3. 31.03.2019-ൽ 5 വർഷമോ അതിൽ കൂടുതലോ നികുതി കുടിശ്ശിക വരുത്തിയിട്ടുള്ള വാഹനങ്ങൾക്ക് (01.04.2014-നു ശേഷമുള്ള കാലയളവിലേക്ക് നികുതി അടച്ചിട്ടില്ലാത്ത വാഹനങ്ങൾക്ക്) നികുതി കുടിശ്ശിക തീർക്കുന്നതിന് ഒറ്റത്തവണ തീർപ്പാക്കൽ പദ്ധതി 31.12.2019 വരെ ലഭ്യമാണ്. സർക്കുലർ 30/2016-ലെ നിർദ്ദേശങ്ങൾ ഉൾക്കൊണ്ടുകൊണ്ടാണ് ഒറ്റത്തവണ തീർപ്പാക്കൽ പദ്ധതി നടപ്പിലാക്കേണ്ടത്. ഇതിനായി പത്ര - ദൃശ്യ മാധ്യമങ്ങൾ വഴി വൻ പ്രചാരണം നൽകേണ്ടതും 5 വർഷത്തിൽ കൂടുതൽ നികുതി കുടിശ്ശിക വരുത്തിയിട്ടുള്ള വാഹന ഉടമകൾക്ക് ഒറ്റത്തവണ തീർപ്പാക്കൽ പദ്ധതി പ്രകാരമുള്ള ഡിമാൻഡ് നോട്ടീസ് അയയ്ക്കേണ്ടതും വകുപ്പിലെ പരാവധി കുടിശ്ശിക പിരിച്ചെടുക്കേണ്ടതുമാണ്. ഇതു സംബന്ധിച്ച് എല്ലാ മാസവും 5-ാം തീയതിക്കു മുൻപായി സർക്കുലർ 30/2016 പ്രകാരമുള്ള പ്രൊഫോർമയിൽ റിപ്പോർട്ട് സമർപ്പിക്കേണ്ടതുമാണ്.

(ഒപ്പ്)

ട്രാൻസ്പോർട്ട് കമ്മീഷണർ

സീകർത്താവ്

എല്ലാ ഡെപ്യൂട്ടി ട്രാൻസ്പോർട്ട് കമ്മീഷണർമാർ
എല്ലാ റീജിയണൽ ട്രാൻസ്പോർട്ട് ഓഫീസർമാർ
എല്ലാ ജോയിന്റ് റീജിയണൽ ട്രാൻസ്പോർട്ട് ഓഫീസർമാർ
എല്ലാ മോട്ടോർ വെഹിക്കിൽ ഇൻസ്പെക്ടർമാർ (ചെക്ക് പോസ്റ്റുകൾ)

ട്രാൻസ്പോർട്ട് കമ്മീഷണറേറ്റിലെ സീനിയർ ഉദ്യോഗസ്ഥരുടെ സി.എമാർ
പകർപ്പ്: നോഡൽ ഓഫീസർ, എസ്.എസ്.ജി; വാഹൻ ടീം എന്നിവർക്ക് ---
സോഫ്റ്റ്‌വെയറിൽ ആവശ്യമായ മാറ്റങ്ങൾ വരുത്തുവാനും വെബ്സൈറ്റിൽ പ്രസിദ്ധീകരിക്കുന്നതിനുമായി.

അംഗീകാരത്തോടെ

ജോയിന്റ് ട്രാൻസ്പോർട്ട് കമ്മീഷണർ
(എൻഫോഴ്സ്മെന്റ്)

20/3/19
20/3/19